

**அஹ்மதிய்யா முஸ்லிம் ஜமாஅத்தின் உலகளாவிய தலைவர் ஹஸ்ரத் ஐந்தாவது கல்ஃபத்துல் மஸ்ஹ்**

(அப்யதஹுல்லாஹுத் தஆலா பின்ஸ்ரிஹில் அஸீஸ் - அல்லாஹ் தனது வல்லமைமிக்க உதவியினால் அவர்களை வலுப்படுத்துவானாக)

**பைத்துல் ஃபுதாஹ் பள்ளிவாயிலில் 12.04.2019 அன்று ஆற்றிய ஜுமுஆ பேருரையின் சுருக்கம்**

இன்று நான் கூறவிருக்கிற பத்ர் போர் சஹாபாக்களில் முதலாவது ஹஸ்ரத் ஹுஸைன் பின் ஹாரிஸ் உடையதாகும். இவர் பஹா முத்தலிப் பின் அப்தே மனாஃப் கோத்திரத்தைச் சார்ந்தவர். இவர் தமது இரு சகோதரர்களான துஃபைல் மற்றும் அபூ உபைதா உடன் சேர்ந்து மதீனாவுக்கு இடம் பெயர்ந்தார்கள்.

ஹஸ்ரத் ரஸூலுல்லாஹ் (ஸல்) அவர்கள் ஹஸ்ரத் ஹுஸைன் மற்றும் அப்துல்லாஹ் பின் ஸுபைர் இருவருக்கும் இடையில் சகோதரத்துவத்தை ஏற்படுத்தினார்கள். ஹஸ்ரத் ஹுஸைன் பத்ர், உஹது உட்பட எல்லா போர்களிலும் ஹஸ்ரத் ரஸூலுல்லாஹ் (ஸல்) அவர்களுடன் கலந்து கொண்டார். ஹஸ்ரத் ஹுஸைன் ஹஸ்ரத் துஃபைல் இருவரும் கூட பத்ர் போரில் கலந்து கொண்டார்கள். இவரது மரணம் ஹிஜ்ரி 32 -ல் ஏற்பட்டது.

இரண்டாவது சஹாபி ஹஸ்ரத் சப்வான் (ரலீ). இவர்களுடைய தந்தையார் பெயர் வஹாப் பின் ரபிஆ ஆகும். இவர் பஹா ஹாரிஸ் பின் கஹ்ரா கோத்திரத்தைச் சார்ந்தவர். ஹஸ்ரத் ரஸூலுல்லாஹ் (ஸல்) அவர்கள் ஹஸ்ரத் சப்வானை ராஃபி பின் முஅல்லாவுடன் சகோதரத்துவத்தை ஏற்படுத்தினார்கள். பத்ர் போர் உட்பட அனைத்துப் போர்களிலும் ஹஸ்ரத் ரஸூலுல்லாஹ் (ஸல்) அவர்களுடன் கலந்து கொண்டார்

அடுத்த சஹாபி முபஷ்ஷிர் பின் அப்துல் முன்ஸீர் ஆவார். இவர் அவ்ஸின் ஒரு பிரிவான பஹா அம்ர் பின் அவ்ஸ் கோத்திரத்தைச் சார்ந்தவர். ஹஸ்ரத் ரஸூலுல்லாஹ் (ஸல்) அவர்கள் முபஷ்ஷிர் பின் அப்துல் முன்ஸுருக்கு ஹஸ்ரத் ஆக்கில் பின் அபூ புகைர் உடன் சகோதரத்துவத்தை ஏற்படுத்தினார்கள். இவர் பக்ர் சஹாபிகளில் ஒருவர் ஆவார். அதே போரில் ஷஹீதும் ஆனார்.

ஹஸ்ரத் அப்துல்லாஹ் பின் அம்ர் பின் ஹராம் அறிவிக்கிறார். நான் உஹது போருக்குப் பின் கனவில் கண்டேன். ஹஸ்ரத் முபஷ்ஷிர் பின் அப்துல் முன்ஸிர் என்னிடம் கூறுகின்றார். சில நாட்களுக்குள் நீர் எம்மிடம் வந்து விடுவீர். அப்போது நான் அவரிடம், நீர் எங்கு இருக்கிறீர்? என்று கேட்டேன். அதற்கு அவர், நான் ஜன்னத்தில் இருக்கிறேன். ஜன்னத்தில் விரும்புவதை உண்கிறேன்; குடிக்கிறேன் என்றார். நான் அவரிடம், நீங்கள் பத்ரில் ஷஹீதாகி விடவில்லையா? என்றேன். அவர், ஏன் இல்லை? என்னை மீண்டும் உயிரூட்டப்பட்டுள்ளது என்றார். அந்த சஹாபி இந்த கனவை ஹஸ்ரத் ரஸூலுல்லாஹ் (ஸல்) அவர்களிடம் கூறினார். ஹஸ்ரத் ரஸூலுல்லாஹ் (ஸல்) அவர்கள் அவரிடம், அபூ ஜாபிரே! ஷஹாதத் என்பது அதுதான். ஷஹீதானவர் அல்லாஹ்விடம் சென்ற பிறகு சுதந்திரமாக சுற்றித் திரிகிறார் என்றார்கள்.

பிறகு அடுத்த சஹாபி ஹஸ்ரத் வரக்கா பின் இயாஸ் உடையதாகும். இவர் அன்ஸார்களின் கஸ்ரஜ் உடைய கிளையான பஹா லுதான் பின் கனம் உடைய கோத்திரத்தைச் சார்ந்தவர். ஹஸ்ரத் வரக்காவின் இரு சகோதரர்கள் ரபில், ஹஸ்ரத் அம்ருடன் பத்ர் போரில் கலந்து கொள்ளும் வாய்ப்பு பெற்றிருந்தார்கள். ஹஸ்ரத் வரக்காவுக்கு பத்ர் போர் தவிர உஹது போர், அகழ் போர்களிலும் மற்ற எல்லா போர்களிலும் ஹஸ்ரத் நபிகள் நாயகம் (ஸல்) அவர்களுடன் கலந்து கொள்ளும் வாய்ப்பு கிடைத்தது. இவரது ஷஹாதத் யமாமா போரின் நாளில் ஹஸ்ரத் அபூபக்கருடைய கிலாஃபத் காலத்தில் ஹிஜ்ரி 11-ல் நடந்தது.

அடுத்த சஹாபி ஹஸ்ரத் முஹர்ரிஷ் பின் நஸ்லஹ் உடையதாகும். ஹஸ்ரத் ரஸூலுல்லாஹ் (ஸல்) அவர்கள் முஹர்ரஸ் பின் நஸ்லஹ்வுக்கும் உமாரா பின் ஹஸ்முக்கும் இடையில் சகோதரத்துவத்தை ஏற்படுத்தி இருந்தார்கள். இவர் பத்ர் போர், உஹது போர், அகழ் போர் ஆகியவற்றில் கலந்து கொண்டார்.

ஹஸ்ரத் முஹர்ரிஷ் உடைய ஷஹாதத் சம்பவம் இவ்வாறு கூறப்படுகிறது. ஹஸ்ரத் அய்யாஸ் பின் ஸல்மா அவர்கள் லிகரஸ் போர் பற்றி கூறுகிறார். எனது தந்தை என்னிடம் கூறினார். ஹுதைபிய்யா நிகழ்ச்சிக்குப் பிறகு நாங்கள் மதீனாவுக்கு திரும்புவதற்காக வெளிப்பட்டபோது நாங்கள் ஓரிடத்தில் தங்கினோம். எங்களுக்கும் பஹா லிஹ்னானுக்கும் இடையில் ஒரு மலை இருந்தது. அவர்களோ இணை வைப்பவர்களாவர். ஹஸ்ரத் ரஸூலுல்லாஹ் (ஸல்) அவர்கள் அந்த மலையில் இரவு நேரம் ஏறி, ரஸூலுல்லாஹ் மற்றும் சஹாபாக்களுக்காக அப்பகுதியை நோட்டமிடவும் எதிரிகள் தாக்க வராமல் இருக்க பாதுகாப்பு நோக்கில் உளவு பார்க்கவும் நிறுத்தப்பட்ட அம்மக்களின் மன்னிப்புக்காக துஆ செய்தார்கள்.

ஹஸ்ரத் சல்மா பின் அக்வா கூறுகிறார்: நான் அந்த இரவில் 2-3 முறை அம்மலையில் ஏறினேன். பிறகு மதீனா வந்து சேர்ந்தோம். ஹஸ்ரத் ரஸூலுல்லாஹ் (ஸல்) அவர்களின் ரபஅ என்ற பெயருள்ள அடிமையிடம் ஓட்டகம் அனுப்பினார்கள். ஹஸ்ரத் ரஸூலுல்லாஹ் (ஸல்) அவர்களின் அடிமையும் எனது அடிமையும் நானும் தல்ஹாவின் குதிரையின் மீது ஏறி வெளியில் வந்தோம். நான் ஓட்டகங்களுடன் சேர்த்து அக்குதிரையை தண்ணீர் புகட்டச் சென்றோம். விடிந்ததும் அப்துர் ரஹ்மான் பஸாரி என்பவர் ஹஸ்ரத் ரஸூலுல்லாஹ் (ஸல்) அவர்களுடைய ஓட்டகத்தின் மீது ஏறி தாக்குதல் தொடுத்தார். ஒரு வகை கோத்திரமும் அத்துடன் இருந்தார்கள். கால்நடைகளை குரல் கொடுத்து அணைத்தையும் கூட்டிச் சென்றார். அதன் மேய்ப்பர்களை வெட்டினார்கள்.

அறிவிப்பாளர் கூறுகிறார்: நான் கூறினேன். ரபா ஒரு குதிரையைப் பிடி. தல்ஹா பின் உபைதுல்லாவிடம் கொண்டு சேர். ஹஸ்ரத் ரஸூலுல்லாஹ் (ஸல்) அவர்களுக்கு செய்தி சேர்த்து விடு. இணை வைப்பவர்கள் அன்னாரது கால்நடைகளை களவாடிச் சென்று விட்டனர்.

எவ்வாறிருப்பினும் அவர் கூறுகிறார்: நான் அவர்களின் பின்னால் அம்பை வீசியவாறு பின்தொடர்ந்து சென்றேன். நான் ஒரு போர் பாடலைப் பாடிக் கொண்டு சென்றேன். அனப்னு அக்வாயி யவ்மு யவ்மர்ரஸ்ஸா. நான் அக்வாவின் மகனாவேன். இந்நாள் இழிந்தவர்களுக்கு அழிவு நாளாகும் என்று கூறிக் கொண்டே சென்றேன். நான் எவரை சந்தித்தாலும் அவர் மீது அம்பு எய்தேன். அந்த அம்பு வெளிப்பட்டு அவர்களின் தோள்களை சென்றடைந்தது. அனப்னு அக்வாயி யவ்மு யவ்மர்ரஸ்ஸா. நான் அக்வாவின் மகன். இந்த நாள் இழிந்தவர்களின் அழிவின் நாளாகும் என்று கூறிக் கொண்டே சென்றேன்.

அவர் கூறுகின்றார்: அல்லாஹ்வின் மீது ஆணையாக! நான் அம்புகளை விட்டுக் கொண்டே அவர்களை காயமுறச் செய்து கொண்டே சென்றேன். என் முன் குதிரையில் எவராவது வந்தால் நான் ஏதாவது மரத்தின் கீழே சென்று அமர்ந்து கொள்வேன். அங்கிருந்து அம்பு விட்டு அவரை காயமுறச் செய்வேன். இவ்வாறு முன்னேறிச் செல்லச் செல்ல மலை வழிப்பாதை குறுகலாகிக் கொண்டே சென்றது. அந்த குறுகிய வழியில் நுழைந்து அம்மலை மீது ஏறி கல்லை வீசினேன். ஹஸ்ரத் நபிகள் நாயகம் (ஸல்) அவர்களுடைய கால்நடைகளை களவாடிச் சென்றவர்கள் மீது தனித்து நின்று தாக்குதல் தொடுத்துக் கொண்டே சென்றார். வழியில் அம்பு எய்து கொண்டு சென்ற பிறகு மலை மீது ஏறி அவர்கள் மீது கற்களை வீசி தாக்கினார்.

அவர் கூறுகிறார்: இவ்வாறு நான் அவர்களின் பின்னால் சென்றேன். ஹஸ்ரத் ரஸூலுல்லாஹ் (ஸல்) அவர்களுடைய ஓட்டகங்களில் ஓர் ஓட்டகத்தையும் அல்லாஹ் பின் தங்க விட்டுச் செல்லுமாறு செய்யவில்லை. குறுகிய பாதை என்பதால் அவர்கள் பின்தங்கி விட்டார்கள். ஆனால் முன்னே வந்தவர்களாகிய அவர்களுக்கும் எங்களுக்கும் இடையில் இருந்தவர்கள் மீது நான் அம்பு வீசினேன். அவர்கள் தமது முப்பதை விட அதிகமான போர்வைகள் முப்பது ஈட்டிகள் ஆகியவற்றை பாரத்தை குறைக்கும் பொருட்டு வீசி விட்டு சென்று விட்டனர். அவர்கள் ஓடுவதால் தமது பொருள்களை பின்னால் விட்டு விட்டு ஓடினர். எளிதாக ஓடுவதற்காக அவ்வாறு செய்தனர். அவர்கள் வீசி விட்டுச் சென்ற இடங்களில் நான் அடையாளத்திற்கு கல்லை வைத்துக் கொண்டே சென்றேன். அதன் மூலம் ஹஸ்ரத் ரஸூலுல்லாஹ் (ஸல்) அவர்கள் மற்றும் அன்னாரின் சஹாபாக்கள் அடையாளம் காண்பதற்காக அவ்வாறு செய்தேன். இந்நிலையில் ஒரு குறுகலான மலை அடிவாரத்தில் பத்ர் பஸாரியின் மகன் அவர்களை சந்தித்தான்.

பஸாரி கூறினார்: நான் எவரை பார்க்கிறேன். அந்த மனிதர் நம்மை மிகவும் கஷ்டப்படுத்தி விட்டார். அவர் காலையில் இருந்து நம்மீது அம்பு விட்டுக் கொண்டே இருக்கிறார். எந்த அளவுக்கு என்றால் அவர் நம்மிடமிருந்து எல்லாவற்றையும் பிடுங்கிக் கொண்டு சென்று விட்டார். உங்களில் நான்கு பேர் செல்லுங்கள் என்றார்.

ஸல்மா பின் அக்வா கூறுகிறார்: என் பக்கம் நான்கு பேர் வந்தனர். என்னை எவ்வளவு நெருங்கி விட்டனர் என்றால் என்னால் அவர்களுடன் பேச முடிந்தது. நான் அவர்களிடம், என்னை உங்களுக்குத் தெரியுமா? என்று கேட்டேன். அவர்கள், தெரியாது; நீ யார்? என்றனர். நான் ஸல்மா பின் அக்வா ஆவேன் என்றேன்.

மேலும் அவர் காஃபீர்களிடம் கூறினார்: முஹம்மது (ஸல்) அவர்களுடைய முகத்திற்கு கண்ணியம் அளித்த அந்த இறைவன் மீது ஆணையாக! நான் உங்களில் எவரை விரும்பினாலும் பிடிக்க முடியும். உங்களில் எவர் என்னைப் பிடிக்க நினைத்தாலும் பிடிக்க முடியாது. நால்வரில் ஒருவர், நாங்களும் அவ்வாறு தான் நினைக்கிறோம் என்றார். பிறகு அந்த நால்வரும் திரும்பிச் சென்று விட்டனர். நான் என் இடத்தில் அமர்ந்திருந்தேன். நான் ஹஸ்ரத் நபிகள் நாயகம் (ஸல்) அவர்களுடைய குதிரைகள் முன்னால் வருவதைக் கண்டதும் முதலில் அவர்களில் அக்ரம்

அஸத்தி வந்தார். பின்னே அபூ கதாதா அன்ஸாரி வந்தார். அதாரு பின் மித்தாத் பின் அஸ்வத் இந்தி வந்தார். நான் ஹஸ்ரத் அக்ரம் என்ற முஇரிஸ் உடைய குதிரையின் கயிற்றைப் பிடித்தேன். அவர்கள் நான்கு புறமும் ஓட ஆரம்பித்தனர். அங்கு மற்றவர்களும் அங்கு அமர்ந்து உணவு உண்டு கொண்டிருந்தனார்கள். ஹஸ்ரத் முஅர்ரிஸை அழைத்தார். நீ அவர்கள் உன்னை அழித்து விடாமல் தப்பித்துக் கொள். ஹஸ்ரத் ரஸூலுல்லாஹ் (ஸல்) அவர்கள் மற்றும் சஹாபாக்கள் வந்து சேரும் வரை தப்பித்துக் கொள் என்றார். அதற்கு அவர், ஸல்மாவே! அல்லாஹ் மற்றும் இறுதி நாளின் மீது ஈமான் இருந்தால் ஜன்னத் உண்மை என்று நீ அறிவாய். நரகம் உண்மையது. எனவே நீ எனக்கும் ஷஹாதத்திற்கும் நடுவில் தடையாக நிற்காதே என்றார். நான் அவரை விட்டு விட்டேன். அக்ரம் மற்றும் அப்துர் ரஹ்மான் இருவரும் செயலிழந்தனர். அவர் அப்துர் ரஹ்மானுடன் அவரது குதிரையையும் காயமுறச் செய்தார். அப்துர் ரஹ்மான் அக்ரமை அதாவது முஅர்ரிஸை ஈட்டியால் குத்தி ஷஹீதாக்கினார். அப்துர் ரஹ்மான் அவரது குதிரையில் ஏறி திரும்பினார். ஹஸ்ரத் ரஸூலுல்லாஹ் (ஸல்) அவர்களுடன் வந்த அபூ கதாதா தன் இடத்திற்கு திரும்புவதற்காக திரும்பிய போது ஹஸ்ரத் ரஸூலுல்லாஹ் (ஸல்) அவர்களுடன் மக்கள் வந்து கொண்டிருந்தார்கள். பின்னால் சென்று அப்துர் ரஹ்மாணை அபூ கதாதா பிடித்து கொலை செய்தார். இவர்தான் முஅர்ரிஸை கொலை சென்று விட்டுச் சென்றவ. முஹம்மதின் முகத்திற்கு கண்ணியம் வழங்கிய இறைவன் மீது ஆணையாக! நான் ஓடிப்போய் அவர்களை பின்தொடர்ந்தேன். பிறகும் அவர்கள் பின்னால் சென்று கொண்டே இருந்தனர். எந்த அளவுக்கு என்றால் ஹஸ்ரத் முஹம்மது (ஸல்) அவர்களுடைய சஹாபாக்களுள் ஒருவரை அல்லது அவர்கள் வரும் பழுதியை அவர்கள் பார்த்தனர். அதாவது மிகவும் அருகில் வந்து விட்டனர். இந்நிலையில் சூரியன் மறையும் முன் மலை அடிவாரத்தில் சிறிது தண்ணீர் இருந்தது. அதனை மக்கள் ஸுகரப் என்று அழைத்தனர். அங்கு கொள்ளை அடித்துச் சென்றவர்கள் தண்ணீர் அருந்த விரும்பினர். அவர்கள் தாகம் கொண்டிருந்தனர். அப்போது அவர்கள் பின்னால் நான் தூரத்திக் கொண்டு வருவதைப் பார்த்தனர். அங்கிருந்து விலகி ஓடினர். ஒரு துளி தண்ணீர் கூட குடிக்க முடியவில்லை. அங்கிருந்து சென்று விட்டனர். தமது இருப்பிடத்தை நோக்கி விரைவாக சென்றனர். நானும் ஓடினேன். நான் பின்னால் பார்த்த மனிதர் மறைந்து மறைந்து ஓடியவாறு பின்னால் நின்று விட்டார். அவரது தோள் எலும்பின் மீது நான் அம்பு விட்டேன்.

மேலும் அவர் கூறினார்: அன இப்னுல் அக்குஹ் வயம்வ யவ்முல் ரளஅ. நான் அகுவின் மகனாவேன். இந்த நாள் இழிந்தவர்களின் அழிவுக்குரிய நாள் ஆகும். எங்களை காலையில் காயமுறச் செய்தவரா? என்று அவர்களில் ஒருவர் கூறினார். காலையில் வந்த அந்த அக்கு தான் நம் பின்னால் வருகிறார். அப்போது நான் கூறினேன். ஆம்! எனது உயிர் எதிரியே! அந்த காலையில் வந்த அக்கு தான் நான். அவர்கள் தமது இரு குதிரைகளை கூடாரத்திற்கு வெளியில் விட்டிருந்தார்கள். அவற்றை ஓட்டிக் கொண்டு ஹஸ்ரத் ரஸூலுல்லாஹ் (ஸல்) அவர்களிடம் சென்றேன். நான் பார்த்தேன். ஹஸ்ரத் ரஸூலுல்லாஹ் (ஸல்) அவர்கள் மற்றும் இணை வைப்பவர்கள் ஓட்டிச் சென்ற ஓட்டகங்களையும் பார்த்தேன். ஹஸ்ரத் பிலால் நான் பறித்து வந்த அந்த ஓட்டகங்களில் ஒன்றை அறுத்தார்கள்.

ஹஸ்ரத் ரஸூலுல்லாஹ் (ஸல்) அவர்களுக்காக ஈரல் மற்றும் முதுகின் மேடு மாமிசத்தால் நிறைந்த பகுதியை தயார் செய்து கொண்டிருந்தார். நான் கூறினேன். அல்லாஹ்வின் தூதரே! என்னுடன் உங்களுடன் வந்தவர்களில் 100 பேரை தேர்ந்தெடுத்து அனுமதி வழங்கினால், அவர்களை பின்தொடர்ந்து கொலை செய்து விடுகிறேன். எந்த கோத்திரத்திற்காக களவாடிச் சென்றார்களோ அவர்களுக்கு தகவல் தெரிவிக்கவும் கூட எங்கும் மிஞ்சமாட்டார்கள். ஹஸ்ரத் ரஸூலுல்லாஹ் (ஸல்) அவர்கள் வெளிப்படையாக சிரித்தார்கள். நெருப்பின் வெளிச்சத்தில் அவர்களின் அருளுக்குரிய பற்கள் கூட தெரிந்தன.

ஹஸ்ரத் ரஸூலுல்லாஹ் (ஸல்) அவர்கள் கூறினார்கள். செல்ல விடுங்கள்! பொருள் வந்து விட்டது. அவர்களை செல்ல விடுங்கள். இதுதான் ஹஸ்ரத் ரஸூலுல்லாஹ் (ஸல்) அவர்களின் நடைமுறையாகும். ஏனெனில் அன்னாருக்கு கொலை செய்வது நோக்கமாக இருக்கவில்லை.

பிறகு கூறவிருக்கிற சஹாபி **ஹஸ்ரத் சவீபத் பின் சஅத்** ஆவார். ஹஸ்ரத் சவீபத் பனூ அப்தே தார் கோத்திரத்தைச் சார்ந்தவர். ஆரம்ப காலத்தில் இஸ்லாத்தை ஏற்றவர். பெரும்பாலான வரலாற்றாசிரியர்கள் இவரை அபிஸ்னியாவுக்கு இடம் பெயர்ந்தவர்களுள் ஒருவர் என்று கூறுகின்றனர்.

ஹஸ்ரத் உம்மே சல்மா அறிவிக்கிறார்: ஹஸ்ரத் அபூபக்கர் (ரலி) அவர்கள், ஹஸ்ரத் ரஸூலுல்லாஹ் (ஸல்) அவர்களுடைய வஃபாத்திற்கு ஒரு வருடம் முன்பு பஸரா நாட்டிலுள்ள சிரியாவின் ஒரு பகுதிக்கு வியாபாரத்திற்காகச் சென்றார்கள். அவர்களுடன் நுஃமான் மற்றும் சவீபத் பின் ஹர்மலா ஆகியோர் பயணம்

செய்தனர். இருவரும் பத்ர் போரில் இருந்தார்கள். நுஃமான் வழி உணவுகளை பாதுகாத்து வைத்திருந்தார்கள். சவீபத் உடைய இயல்பில் குறும்புத்தனம் இருந்தது. அவர் நுஃமானிடம் கூறினார். எனக்கு உணவு வழங்குங்கள். உம்மிடம் வழியுணவு உள்ளது. எவரிடம் அது உள்ளதோ அவர் தர வேண்டும் என்றார். ஒட்டு மொத்த குழுவுக்கும் அவர் தான் பொறுப்பாளர் ஆவார். அவரிடம் உணவு தருமாறு சவீபத் கேட்டார். அவர் ஹஸ்ரத் அபூபக்கர் வராமல் தரமாட்டேன் என்றார்.

அவர் கூறினார்: எனக்கு உணவு தராவிட்டால் உம்மை கோபமுட்டுவேன். இதனைப் பற்றி முதலிலும் சிறிது கூறியிருந்தேன். ஹஸ்ரத் சவீபத் செல்லும்போது ஒரு சமுதாயத்திடம், என்னிடம் ஒரு அடிமை இருக்கிறார்; வேண்டுமா? என்றார். அவர்கள் வேண்டும் என்றனர். சவீபத் அந்த கோத்திரத்திடம், அவர்தான் சுதந்திரமானவன் என்று கூறுவார். அவர் அவ்வாறு கூறுவதனால் எனது அடிமையை வீணாக விட்டு விடாதீர்கள் என்றார். அவர்கள், இல்லை. நான் அவரை உம்மிடமிருந்து வாங்க விரும்புகிறோம் என்று கூறி 10 பெண் ஒட்டகங்கள் தந்து வாங்கிக் கொண்டார். அவர்கள் நுஃமானிடம் வந்து அவரது கழுத்தில் தலைப்பாகை அல்லது கயிறு கொண்டு கட்டினார். நுஃமான் அவர்களிடம், இவர் கேலிக்கு கூறுகிறார். நான் சுதந்திரமானவன்; அடிமை இல்லை என்றார். அவர்கள், முதலிலேயே அவர் எங்களிடம் சொல்லியுள்ளார். நீர் இப்படித்தான் கூறுவீர் என்று கூறி பிடித்துக் கொண்டு சென்றனர். ஹஸ்ரத் அபூபக்கர் திரும்பி வந்ததும் அவர்கள் அவரைப் பற்றி கூறியதும் அன்னார் அவர்களிடம் சென்று அவர்களின் ஒட்டகங்களை திரும்பித் தந்து விட்டு நுஃமாணை திரும்ப வாங்கினார்கள். இவர் சுதந்திரமானவர். அடிமையில்லை. அவர் நகைச்சுவைக்காக கூறியுள்ளார் என்று கூறினார்கள். இவ்வாறு நகைச்சுவையும் சஹாபாக்களிடம் இருந்தது.

ஹஸ்ரத் நபிகள் நாயகம் (ஸல்) அவர்களுடைய சஹாபாக்கள் அவரிடம் இதுபற்றி ஓராண்டு வரை ரசனையாக கேட்டு வந்தார்கள். சஹாபாக்களின் குறிப்புக்குப் பிறகு நான் சுருக்கமாக கூற விரும்புகிறேன். ஹஸ்ரத் மஸ்ஹ் மவ்லுது (அலை) அவர்களுக்கு ஓர் இல்ஹாம் வந்தது. அது வஸ்ஸிஃ மகனாக்க என்பதாகும்.

அல்லாஹ் அசாதாரண விரிவாக்கத்தின் காட்சியைக் காட்டினான். இஸ்லாமாபாத்தில் 25 ஏக்கர் நிலம் வாங்க ஜமாஅத்திற்கு வாய்ப்பு வழங்கினான். பிறகு மேலும் 6 ஏக்கர் கிடைத்தது. அங்கு மாநாடு நடந்தது. ஜமாஅத் பணியாளர்களுக்கு தங்குமிடமும் வாழ்வை அர்ப்பணித்தவர்களுக்கு தங்குமிடமும் உருவானது. கலீஃபத்துல் மஸ்ஹ் தங்குவதற்கு ஒரு பங்களாவும் சில அலுவலகங்களும் இருந்தன. ஓரிடம் மஸ்ஜிதாக ஆக்கப்பட்டது.

அதுபோன்று அல்லாஹ் இஸ்லாமாபாத்தில் பர்மிங்ஹம்மில் திட்டமிடப்பட்ட ஒரு இரண்டு மாடி கட்டடமும் கூட ஜமாஅத்திற்கு கிடைக்கச் செய்தான். பிறகு இங்கு குத்தாமுல் அஹ்மதிய்யாவும் ஒரு கட்டடத்தை வாங்கும் வாய்ப்பு பெற்றுள்ளது. அதற்கு முன் மாநாட்டுத் திடலுக்காக ஹதீகத்துல் மஹ்தி கூட அருகிலேயே வாங்கும் வாய்ப்பு வழங்கினான். பிறகு ஜாமிஆ அஹ்மதிய்யா இலண்டன் இங்கிருந்து மாறியது. அசாதாரணமான முறையில் குறைந்த விலையில் தற்போதைய இடத்தை ஜாமிஆவுக்காக அல்லாஹ் நல்ல சூழல் மற்றும் வசதிகளுடன் வழங்கினான். கிட்டத்தட்ட 30 ஏக்கர் நிலம் ஆகும். இவை அனைத்தும் இஸ்லாமாபாத்திலிருந்து 10-20 நிமிட தூரத்தில் உள்ளவை. இஸ்லாமாபாத் தற்போது திட்டமிட்டபடி பிளானுடன் முன்னர் வாங்கப்படவில்லை. அனைத்தும் அல்லாஹ் திட்டமாகும். இவை அனைத்தும் அருகருகே ஒன்றாக அமைந்து விட்டன. அல்லாஹ் தலைமையகத்துடன் சேர்த்து மற்ற வசதிகளையும் ஏற்பாடு செய்து விட்டான். ஜாமிஆ அருகில் இருப்பது அவசியமாகும். துஆ செய்யுங்கள். அல்லாஹ் இந்த எல்லா இடங்களிலும் எல்லா வசதிகளையும் ஒருங்கு கூட்டி வழங்கியது எல்லா வகையிலும் அருளுக்குரியதாக அமையட்டுமாக. துஆ செய்யுங்கள். அல்லாஹ் இந்த திட்டத்தை அங்கு மாறும் திட்டத்தை எல்லா வகையிலும் பரக்கத்திற்குரியதாக ஆக்குவானாக.

Friday Sermon delivered by Hadrath Khaleefathul Masih Alkhamis (atba)

at Baithul Futuh, London – on 12.04.2019

Tamil Translation : Muallim M. Nizamudeen Sb

Published By Nazarath Nashr-O-Isha'ath, Sadr Anjuman Ahmadiyya - Qadian, 143516